

حوالہ جات

- ١- فکر اقبال ، ڈاکٹر خلیفہ عبدالحکیم ، مطبوعہ بزم اقبال ، لاہور ، صفحہ ۳۲ -
- ٢- جرزل آف ریسرچ ، پنجاب یونیورسٹی ، جنوری ۱۹۷۶ء -
- ٣- سخن ، جون ۱۹۰۴ء ، صفحہ ۲۶ -
- ٤- ایضاً ، اکتوبر ۱۹۰۴ء ، صفحہ ۲۷ تا ۲۹ -
- ٥- ایضاً ، اکتوبر ۱۹۰۴ء ، صفحہ ۳۰ -
- ٦- ایضاً ، اکتوبر ۱۹۰۴ء ، صفحہ ۵۳ تا ۵۵ -

7. *Research Journal*, Faculty of Islamic and Oriental Learning, p. 17.

8. Ibid., pp. 18, 19.

9. Ibid., p. 21.

10. Ibid., pp. 21, 22.

11. Ibid., pp. 22, 23.

۱۲- پیام مشرق ، طبع اول ۱۹۲۳ء -

۱۳- بال جبریل ، صفحہ ۱۱۸ -

ڈاکٹر خلیل احمد صدیقی*

اردو کا املائی نظام**

ہر زبان تین نظاموں—صوتی، قواعدی اور معنیاتی—پر مشتمل ہوتی ہے۔ ان تینوں کی باہمی مطابقت اور مظاہراتی ہم آہنگ سے زبان کا نظام وجود میں آتا ہے۔ ان میں سے ہر ایک کے اپنے قواعد و ضوابط ہوتے ہیں، ایکن کبھی کبھی دوسرے کے دباؤ سے اپنے ضوابط میں سے کسی سے انحراف بھی کرتا ہے۔ اسی وجہ سے زبان میں کچھ لچک بھی ہوتی ہے اور وہ ملتفی کھلا سکتی ہے۔ ان نظاموں کے علاوہ ایک اور نظام بھی ہے جو ایک آزادانہ حیثیت میں وجود میں آیا تھا لیکن بتدریج صوتی نظام کا ترجمان بنتا گیا اور قائم مقام بھی۔ وہ ہے تحریری نظام، جس نے ارتقائی منازل طے کر کے وہ صورت اختیار کر لی جو ابجدی بھی کھلاتی ہے اور الفبائی بھی۔ اور اگر لفظ املاء کا وسیع تر مفہوم مراد لیا جائے تو املائی نظام بھی کھلتے ہیں، جس میں الفاظ کے حروف ترکیبی کی تالیف و ترکیب کے مباحثت سے لے کر فقروں، جملوں وغیرہ کی تعطیعی علامتوں اور لب و لمبجہ وغیرہ کے رموز و علام تک سبھی آجاتے ہیں۔

سچ ہوچھے تو زبان، جسے ہم اظہار و ابلاغ کا ذریعہ کہتے ہیں، خود بھی ”میڈیم“ کا سہارا لیتی ہے۔ اس کے دو معروف میڈیم ہیں۔ آوازیں اور تحریر۔ جن کا ادراک بالترتیب سماعت اور بصارت ہی کے ذریعے سے ہوتا ہے۔ اس لیے انہیں ”سمعی میڈیم“ اور ”بصری میڈیم“ کہہ سکتے ہیں۔ معنی میڈیم کو زمانی تقدم بھی حاصل ہے اور بنیادی اہمیت بھی، آوازیں زبان کا بنیادی حصہ بھی تو ہیں۔ لیکن معنی میڈیم کے لسانی سانچے یا پیشون ”زمان“ میں آہرتے ہیں، امن لیے ہنگامی ہوتے ہیں اور گریز پا۔ یہ اور بات ہے کہ اب انسان انہیں کیسٹوں میں محفوظ کر لیتا ہے اور زمانی و مکانی منتقلی کر سکتا ہے۔ بصری میڈیم کے لسانی سانچے، ”مکان“ میں آہرتے ہیں، اس لیے دیربا ہوتے ہیں۔ اور ان کا دائرة رسانی زمانی و مکانی اعتبار سے وسیع تر ہوتا ہے۔ یہ حقیقت ہے کہ جب بصری میڈیم نے ابجدی صورت پائی تو زبان حقیقی معنوں میں ذہنی، فکری، علمی اور تہذیبی ورثتوں کی

* سابق صدر شعبہ اردو، کوئٹہ یونیورسٹی -

** مقتدر قومی زبان، اسلام آباد، زیر اہتمام منعقدہ میمنار بسلسلہ ”رموز اوقاف اور اردو کا املائی نظام“ میں ۲۴ جون ۱۹۸۵ء کو پڑھا گیا۔

امن ہی نہیں ان کے ارتقا کی ضامن ہی بن گئی -

ہم جانتے ہیں کہ صوتی نظام زبان کی چھوٹی اکائیوں یعنی صوتیوں کو محور بناتا ہے اور صوتی نظام اقل ترین معنوی اکائیوں یعنی معنیوں کو۔ ابجدی نظام صوتیوں اور معنیوں کی ترجمانی بھی کرتا ہے اور ایک لحاظ سے نگہداری بھی، اور شاید زبان کی بنیادی اکائیوں یعنی جملوں کی بھی ایک متمدن معاشرے میں زبان روزمرہ کے ابلاغی تقاضے ہی پورے نہیں کرتی بلکہ اس کے اور بھی بہت سے منصب ہیں۔ معنی میڈیم ان سب سے کم احتجاجہ عہدہ برآ نہیں ہو سکتا۔ کیسٹوں اور ٹیپ وغیرہ کی وہ "ابلاعی قدر" کہاں جو اخبارات، رسائل و جرائد، کتب، لائبریری وغیرہ کی ہے۔ اور پھر انصرامی، تعلیمی، محضراتی فرائض کے سلسلے میں اس کی خدمات مستزد—معنی میڈیم اس ضمن میں بصری میڈیم یا ابجدی نظام کا حریف غالب نہیں ہو سکتا۔ کسی کمیر المست، ترقی پذیر ملک میں تو زبان کے سماجی مناصب کی نازک ذمہ داریاں زیادہ ہی ہوتی ہیں، جنہیں معنی میڈیم سے زیادہ اور بہتر طور پر، بصری میڈیم یا ابجدی نظام ہی پورا کر سکتا ہے۔

ابجدی نظام کے عناصر ہیں — حروف تہجی، اعداد، رموز اوقاف، الفاظ اور اجزاء جملہ کی دریانی گنجائشیں اور وہ اصول، جن کے تحت، ان سب کی باہمی تالیف و ترکیب سے بڑے سے بڑے لسانی ڈھانچے — لفظ سے لے کر پہرے تک، تحریر آ ترتیب دئیے جاتے ہیں۔ کلموں کو لفظوں کے پیکر میں تو طرح ڈھانچا کے لفظوں کو پڑھا جائے تو تلفظ، کلمے کے تلفظ سے ہم آہنگ ہو، ابجدی نظام کا بنیادی مقصد ہے۔ ڈاکٹر عبدالستار صدیقی صاحب نے املا کو لفظ کی صحیح تصویر کھینچنا قرار دیا ہے۔ ڈاکٹر غلام مصطفی خاں صاحب کے نزدیک املا، لفظوں میں صحیح صحیح حروفوں کے استعمال کا نام ہے۔ گویا املا میں بنیادی اہمیت حروف تہجی اور ان کے استعمال کے صحیح طریقوں کو دی جا سکتی ہے۔ حروف تہجی علامتوں کی علامتیں ہیں۔ صوتی علامتیں بھی بوجوہ بدلتی رہی ہیں اور مكتوبی علامتیں بھی، کلموں کے لفظی پیکروں کے یہ ڈھنکے پن اور نقص کی وجہ سے ان کی تراش خراش بھی ہوتی رہی ہے، اسی لیے بہت سی زبانوں کا املا یہ ضابطگی کا شکار بھی رہا۔ حروف ملانی یا ان کی تالیف و ترکیب کی صورتیں نایموار اور مختلف رہیں ہیں۔ سماجی تقاضوں کے تحت ان میں یک رنگی اور بمواری پیدا کرنے کا احساس ہوا تو املا کے قواعد منضبط ہوئے۔ عبارتوں کی تفہیم کی سہولت کے لیے اجزاء جملہ کی تقسیمی علامتیں مقرر کی گئیں اور پتدربیج املا کی نظام ظہور میں آیا۔

املا کا اصول یہ ہے کہ زبان میں ہر صوتیے کے لیے ایک اور صرف ایک

حرف ہو - یعنی جتنے صوتیں ہوں اتنے ہی حروف ہوں - ایک خاص صوتیہ کامے میں جس جگہ بھی آئے اسے ایک ہی مخصوص حرف کے قالب میں ڈھالا جائے، کبھی کوئی دوسرا حرف اس کی جگہ نہ لپنے پائے، تاکہ ایسی مستقل مکتوبی صورت وجود میں آ سکے جس کی بآسانی بہچان میں آ جانے والی بصری حیثیت ہو اور جب اس مکتوبی صورت کو پڑھا جائے تو تلفظ کامے سے ہم آپنگ ہو -

امن اصول کی پوری پوری شاید کسی زبان میں نہیں ہوتی یا ایک صوتیہ ایک حرف کا اصول نہیں ملتا - کہہن صوتیہ زیادہ ہیں اور حروف کم اور کہہن اس کے برعکس - کہہن ایک حرف کشی صوتیوں کا ترجمان ہے اور کہہن کشی حروف سے ایک ہی آواز پیدا کی جاتی ہے - ان نامہواریوں اور یہ ضابطگیوں کی بہترین مثال المکریزی ہے -

زبانوں میں صوتیوں اور حروف کی تعداد مساوی ہونے کا امکان بھی نہ تھا، امن لیے کہ کسی زبان کے حروف تمہی اصلاح اور کلیتی اسی کے لیے وضع نہیں ہونے تھے بلکہ دوسری زبان سے ماخوذ تھے - ایک چراغ سے دوسرا چراغ جلتا رہا ہے - ابجدوں کا سرچشمہ ایک ہی ہے - قدیم کنعانی یا فونیقی ابجدیں - سماں زبانوں کی ماخت کی نوعیت نے زبان کی نمایاں آوازوں کا شعور پیدا کیا اور سہ مصحتی مادوں کی بدولت ہندیادی آوازوں کے اس تصور نے انگلستانی، جسے جدید لسانیات "فونیم" (صوتیہ) کہتی ہے - Acrophoney کے طریقے سے رکنی اکانی کی ابتدائی آواز کو علیحدہ علامت سے تعبیر کیا گیا - مدلول کی بگڑی ہونی تصویر مختصر تر ہوتی گئی اور علامتوں کی شکلیں بدلتی رہیں، لیکن ان میں سے بیشتر کے نام وہی رہتے آئے - جن زبانوں نے ان ابجدوں کو اپنایا انہوں نے حسب ضرورت ان میں ترمیمیں بھی کیں اور تھوڑے بہت نئے حروف بھی وضع کیے، بہت سی ابجدوں کے ناموں میں تعریف بھی گی - فونیقی ابجدوں میں حروف علت نہ تھے امن لیے جب یونانیوں نے انہیں اپنایا تو اپنی مخصوص مصوتی اور مصحتی آوازوں کے لیے نئے حروف وضع کر لیے - شروع شروع میں یونانی تحریر فونیقی یا قدیم سماں کی تقلید میں دائیں سے باائیں کو لکھی جاتی تھی، پھر ایک سطر میڈھی طرف سے اور دوسری الشی طرف سے لکھی جاتی لگی - چھٹی صدی قبل مسیح سے الشی طرف سے لکھنے کا رواج عام ہو گیا - مغربی زبانوں نے اسی کی پیروی کی وجہ سے تحریر باائیں طرف سے لکھی جاتی ہے اور مخصوص ابجدوں کے لیے علامتوں میں - یہ حقیقت ہے کہ یونانی اور پھر لاطینی کی بدولت مغربی زبانوں میں ابجدوں کی قطعی اور واضح صورتیں تجرباتی منزلوں سے گزر کر موجودہ ابجدی نظام میں ڈھل گئی ہیں - عربوں نے عبرانی کے توسط سے فونیقی نظام ابجد کو اپنایا اور اپنی مخصوص آوازوں کے لیے ث، خ، ذ، ض، ظ، غ اور بمعزہ کی علامتوں وضع کر لیں، لیکن

صوتی آوازوں کے لیے حروف عالم کی ضرورت نہ سمجھی - ۵۰ کے لگ بھگ اعراب نقطوں کی صورت میں وضع کیے گئے - ۱۷۰ میں اعراب کی موجودہ صورتیں وجود میں آئیں - فارسی نے عربی ابجدوں ، اعراب اوقاف کو اپنایا تو لسانی تقاضوں کے تحت پ ، گ اور ڙ وضع کر لیے - اور اس کے توسط سے اردو کو اچھا خاصاً منضبط نظام ابجد سل گیا - اردو کی مخصوص ملفوفی اور ہائی آوازوں کے لیے حروف کا اضافہ کر لیا گیا ، یہ اضافہ موجود ابجدوں میں سے کچھ کو منقطعہ بنانے کی طرف سے کامیابی حاصل کیا گیا - اور الف ، واؤ اور ی ہی کو کافی سمجھ لیا گیا -

ہم پہلے کہہ چکے ہیں کہ صحیح املہ کے لیے زبان کے صوتیوں اور حروف میں ۱ : ۱ لازمی ہے اور املانی نظام کے ذیل میں صوتیوں اور حروف کے مباحث پہلے زیر غور آتے ہیں ، اور حروف تہجی اور صوتیں مستاخذ فیہ رہے ہیں اس لیے ان کا حساب تقاضاً اجمالی تذکرہ اور نزاعی سباحث کا تنقیدی جائزہ ہے محلہ ہو گا۔

ہم یہ جانتے ہیں کہ اردو حروف تہجی ، جن آوازوں کی نمائندگی کرتے ہیں ، ان میں خالص اردو آوازیں ۳۱ ہیں اور عربی و فارسی کے دخیل الفاظ کے ذریعے سے آنے والی ۲۱ ہیں - ان حروف کے مروجہ ناموں کی کیفیت یہ ہے کہ ۱۵ حروف کی آوازوں پر ”سے“ بڑھا کر موسوم کیا جاتا ہے - مثلاً یے ، یہ ، تے ، نے ، چے ، چرے وغیرہ - بقیہ ہیں سے کچھ کے نام جو اصلاً باعنی الفاظ تھے ، مخفف ہو گئے ہیں - مثلاً ”دال“ کہ اصلاً ”دالٹ“ تھا بمعنی دروازہ ”جہم“ کہ ”جمال“ تھا بمعنی اوٹ - کچھ ایسے ہیں جن میں اسمی تبدیلیاں نہیں ہوئیں اور وہ اپنی اصل کے لحاظ سے بامعنی الفاظ ہیں - مثلاً ”عین“ (آنکھ) - ”نوں“ (چھلی یا سمندر) - ”میم“ (پانی کی لہر) - حروف تہجی کے ایسے نام جو مستقل الفاظ ہوں ، غیر متعلق آوازوں پر مشتمل ، لسانیاتی اور درسی نقطہ ہائے نظر سے ناقص اور گمراہ کرنے سمجھے جاتے ہیں - بعض زبانوں میں حروف تہجی کا اسمی عیب یہ ہے کہ ان کی ابتدائی آواز ان کی اپنی آواز سے کوئی نسبت نہیں رکھتی - الگریزی اس باب میں خاصی بدنام ہے - N ، M ، F ، Y ، W ، X ، S ، R کے ناموں کی ابتدائی آوازوں کا صوتیوں سے کوئی تعلق نہیں - ”H“ کی بولجبی یہ ہے کہ اس کے نام میں ”H“ کی آواز ڈھونڈے نہیں سلتی — حرف تو مفرد آواز کی مکتبی شکل ہے ، اس کے نام کو اسی آواز کا مظہر ہونا چاہیے - اردو حروف تہجی میں ۹ نام مستقل الفاظ کی حیثیت ضرور رکھتے ہیں ، لیکن ہر ایک کی ابتدائی آواز حرف ہی کی آواز ہے - یہر بھی وہ پدف تنقید بتتے رہے ہیں - چنانچہ متبدل نام بھی تجویز کیے جاتے رہے ہیں - آ ، ب ، ت ، د ، ج ، م ، ن ، وغیرہ - اس تجویز پر جزوی طور پر عمل بھی کیا گیا ، لیکن عام رواج پرانے ناموں ہی کا رہا -

ابتدائی تدریس میں یہی رائج ہیں۔ ایسے نام مبتدیوں کے لئے الجھن کے موجب ہوتے ہیں۔

اردو کے ۵۰ صوتیے ہیں، ۲۶ مصمتیے، جو غیر پائیہ ہیں، ۱۳ مصمتیے جو پائیہ ہیں اور دس مصوتیے، اگر دس انفیائی مصوتیوں کو صوتیوں میں شامل کر لیا جائے تو تعداد ۶۰ ہو جاتی ہے۔ میری رائے میں چونکہ ان انفیائی مصوتیوں سے ایک ہی صوتی سیاق و مباق میں معنی کی تفریق ہوتی ہے، اس لیے انہیں صوتیے ہی سمجھہنا چاہیے۔ ہمزة، ”دو صوتے“، مصوتیوں کا جزو، یا عطفی جزو ہے اس لیے اسے مستقل صوتیہ سمجھہنا مناسب نہیں۔ صوتیوں کی اس تعداد میں (Diphthongs) لہ، مہ، نہ ہی شامل ہیں۔ ڈاکٹر مسعود حسین خان اور ڈاکٹر گوبی چند نارنگ ان تینوں کو صوتیوں میں شمار نہیں کرتے۔ ڈاکٹر شوکت سبزواری ایسی پائیہ آوازوں کو مفرد نہیں بلکہ مخلوط سمجھتے اور ”مخلوط بہ پا“، ہمی کہتے ہیں۔ وہ انہیں مسدودوں (Stops) اور پائیہ سے تالیف شدہ قرار دے کر ڈینیل جونز کے حوالے سے انہیں مرکب آواز کی ایسی قسم بتاتے ہیں جس میں اجزائے ترکیبی گھلہ مل کر مفرد آواز سنائی دیتے ہیں۔ ڈینیل جونز نے اس کی مثال مسدودہ جاریہ (Affricates) سے دی ہے اور کہا ہے کہ اس میں اختتامیہ کے تیز اجزا پائیہ کا انداز اختیار کر کے آواز کو پائیہ یا منفوس بنایا ہے۔ (فوئیم: مابہت اور استعمال صفحہ ۵)۔ سنسکرت گرامس ”تیتریبا پراتسکیده“ (Taittirya Pratiskya) کی رو سے پائیہ مسدودوں کے تلفظ میں مانس کا اجرا زیادہ اور تیز ہو جاتا ہے۔ اس ایسے عام مسدودے کے مقابلے پر تلفظ کا طریقہ مختلف ہو جاتا ہے۔ ڈاکٹر منیتی گمار چیڑھجی کے نزدیک پائیہ اور غیر پائیہ مسدودوں کا فرق صرف تلفظ کا ہے، بنیادی نہیں۔ اگرچہ پائیہ مسدودے کی آواز مفرد محسوس ہوئی ہے تاہم دراصل مخلوط ہوتی ہے۔ دیوناگری رسم الخط میں پائیوں کو علیحدہ حروف کے ذریعے پیش کیا جاتا ہے۔ ڈاکٹر شوکت سبزواری کا یہ موقف ہمی غور طلب ہے کہ پراکرتیوں میں پائیہ تدبیہ سے مسدودہ آواز کے مقوط کی مثال ثابت کرتی ہے کہ پائیے مخلوط ہیں مفرد نہیں، مفرد تو ناقابل تقسیم ہوتا ہے۔ اردو میں ہم نے پائیہ آوازوں کے لیے مسدودوں میں دو چشمیں ہیں کا اضافہ کر کے حروف وضع کر لیے ہیں، اور اس طرح ان کے مخلوط ہونے کا تصور واضح کیا ہے۔ ان مباحث سے قطع نظر یہ حقیقت ہے کہ پائیوں سے ایک ہی صوتی سیاق و مباق میں معنی کی تفریق ہوتی ہے، اس لیے انہیں صوتیہ ہی کہا جانا چاہیے اور ان کے لیے علیحدہ حروف ہونا ضروری ہے، ان کی صورت مخلوط نظر آنا کرنی قباحت نہیں ہے۔

اردو حروف تہجی کی تعداد بھی ۵۰ ہے، بعض لوگ ہمزة کو بھی مستقل حرف کی حیثیت دیتے ہیں، اگر اس کو بھی شامل کر لیا جائے تو تعداد ۵۱ ہو

جاتی ہے۔ ان میں سے "اُف" مصوت ہے۔ "و" اور "ی" مصمتی فرانچس بھی ادا کرتے ہیں اور مصوتی فرانچس بھی۔ گویا حروف علت بھی ہیں اور حروف صحیح بھی۔ بعض دانشور ان کے اصل لسانی سرچشمے کی نشان دہی کر کے، ان مرصشمے میں ان کے منصب کی نشان دہی کرتے ہیں اور اردو میں انہی منصب کی انجام دہی کی ضرورت کا احساس دلاتے ہیں۔ لسانیات "کیا ہونا چاہیے" سے بحث نہیں کرتی بلکہ "کیا ہے" سے بحث کرتی ہے، اس لیے ہمارے پیش نظر حروف "و" اور "ی" کے وہی مناصب ہیں جو وہ اردو میں ادا کرتے ہیں۔ بقیہ ۷ ہر حروف، حروف صحیح ہیں جن میں ۱۳ دیسی نہیں، دخیل ہو کر اردو کے حروف بن چکے ہیں۔ ان میں سے خ، ز، ٹ، ع، غ، ف اور ق کی آوازیں لسانی معاشرے یا ذی شعور طبقے کی زبان پر چڑھ گئی ہیں۔ "ح" کی صحیح آواز بھی کاؤن کے لیے ایسی اجنیبی نہیں رہی، لیکن ذ، ض اور ظ کی آوازوں میں "ز" متنافی دینے لگا، جو اگرچہ خود بدیسی اور اجنیبی تھا، لیکن زبان پر چڑھ کر دیسی بن چکا تھا۔ "ط"، "ت" کا صوتی آئینہ بن گئی۔ ث، من اور ص مشتاب الصوت ہو گئی۔ اسی لیے ہمارے بعض ماہرین لسانیات نے ان حروف کو فالتو اور یہ مصرف قرار دے دیا۔ ڈاکٹر مسعود حمین خان کے نزدیک یہ تمام حرف ہیں صوت نہیں، اردو رسم الخط کے لیے ایک طرح سے وبال جان بننے ہوئے ہیں، عربی فارسی لسانی روایت کی دھاکہ ہی تک اس طرح قائم ہے کہ اصلاح کی تمام کوششوں کے باوجود ان سے چھکارا نہیں مل سکا ہے۔ ہمارے حروف تہجی اور نظام درمن کے لیے بہر تسمہ پا بننے ہوئے ہیں... صوتی لفظ نظر سے یہ سب مردہ لاشیں ہیں جسے اردو رسم الخط اٹھائے ہوئے ہے صرف اس لیے کہ ہمارا لسانی رشتہ عربی سے ثابت رہے (اردوئے معنی، لسانیات نمبر)۔ ڈاکٹر گوبی چند نارنگ کی رائے میں مذکورہ حرف رسم الخط کی بولالجیوں کے سوا کچھ اور نہیں (اردوئے معنی)، لسانیات نمبر)۔ وہ یہ بھی کہتے ہیں کہ اگر تابع، طابع۔ صواب، ثواب یا زن، ظن جوڑوں میں ایک لفظ کے معنی دوسرے سے مختلف ہیں یعنی ت اور ط۔ ث اور ص یا ز اور ظ آوازیں معنی کی تفریق میں مدد دیتی ہیں۔ اردو میں ایسا از روئے قانون نہیں بلکہ از روئے اصل ہے۔ اصل سے بھاؤ مراد ان الفاظ کی اصل زبان سے ہے۔ اردو میں یہ مستعار الفاظ ہیں، ان کی اصل زبان ہیں ث اور ص یا ز اور ض میں فرق ہے۔ اس لیے یہ آوازیں وہاں معنی کی تفریق میں مدد دیتی ہیں اگر اردو میں معنی کا فرق قائم رہا تو وہ اس لیے کہ یہ فرق اصل زبان سے چلا آتا ہے، اس لیے نہیں کہ اردو میں بھی ث، ص یا ز، ظ الک الک آوازیں ہیں۔ یہ بات صوت کی بنیادی اہمیت کو تسلیم کرنے کے بعد ہی کہی جا سکتی ہے کہ حرف کی سطح پر کچھ قبول کرنا ایک چیز ہے اور صوتی مطحہ پر کچھ قبول کرنا دوسرا۔

اردو نے ایک چیز لے لی دوسری کو رد کر دیا۔ لسانیات کے ہام عقیدے کی آنکھ نہیں، نہ ہی امن کے پام جذبے کی دھڑکنیں ہیں۔ یہ سائنس ہے اور امن کا کام حقائق سے بحث کرنا ہے۔ (نقوش، ستمبر ۶۷ء)

معاف کیجیے اقتباس کچھ طویل ہو گیا، لیکن توالٹ ناگزیر تھی کہ امن کے بغیر امن مسئلے کا خاطر خواہ جائزہ اور اردو صوتیوں کی بحث تشنہ رہ سکتی ہے۔ متذکرہ ماہرین لسانیات ہیں اور عموماً ان کی لسانیاتی رائیں وقیع اور فکر انگیز ہوتی ہیں، لیکن محوالہ رایوں میں بہت سی باتیں محل نظر ہیں۔ یہ کہنے کی ضرورت نہیں رہ جاتی کہ متنازعہ حروف اردو و رسم الخط کو بہلا پھسلا کر اس کے کندھوں پر سوار نہیں ہونے اور اپنی مرضی سے بیرون تسمہ نہیں بننے ہوئے ہیں وہ تو ان دخیل الفاظ کے ماتھہ اردو میں آئے ہیں، جو ہماری تہذیبی، علمی یا ادبی ضرورت تھے اور اب وہ اردو زبان کے اجزاء لابنفک بن چکے ہیں ہم ان سے پیچھا چھڑا کر کوئی خاص فائدہ نہیں اٹھا سکیں گے۔ یہ درست ہے کہ ان حروف کا صحیح تلفظ ادا نہیں کیا جاتا، لیکن یہ حقیقت ہے کہ زبان کا بصری میڈیم لازمًا بول چال کا مشتمی نہیں ہوتا، ہم خالصہ فلسفیانہ اور مابعدالطبعیاتی یا روحانی واردات کی سطحیوں کے علاوہ باقی سطحیوں پر صرف کلموں کے ذریعے ہی نہیں سوچتے ان کی مکتوبی شکاؤں یا لفظوں کے ذریعے بھی سوچتے ہیں، خیالات و افکار کی شیرازہ بنندی کرتے ہیں اور بصری میڈیم کے ذریعے ابلاغ چاہتے ہیں۔ ڈیوڈ ایبر کرومبی کے نزدیک ”یہ بھی حقیقت ہے کہ ہم معنوی اکائیوں کو ذہنی طور پر صوتی یا مکتوبی لباس پہنائے بغیر سوچ بھی نہیں سکتے۔“ (Elements of General Phonetics, p. 18) — میرا اپنا خیال تو یہ ہے کہ ہم میں سے اکثر ان الفاظ کو مکتوبی لباس پہنا کر ان کا یا ناقروں اور جملوں یا بات چیت کا مطلب سمجھتے ہیں جن میں مذکورہ حروف اجزاء ترکیبی ہوئے ہیں۔ چلیے ان کو ہم صوت (Homophones) ہی سمجھ لیجیئے، ایسے ہم صوت الفاظ جن کے معانی مختلف ہوئے ہیں۔ انگریزی اور فرانسیسی میں ہم صوت یا ہم تلفظ کلموں کی کثرت ہے۔ ان میں تفریق کاماتی سیاق و سیاق سے ہوتی ہے یا املائے اختلاف ہے، اکثر موقعوں پر ”املا“ کو کلمے کے تلفظ سے دور کا واسطہ بھی نہیں ہوتا، اور لفظ، کلمے کی صحیح تصویر ہونے کا حق ادا نہیں کر سکتا۔ ہم امن کا تلفظ اس طرح کیا جاتا ہے کہ کلمے سے ہم آپنگ ہو — اور علمی سطح پر تو لفظ کے تلفظ کے ذریعہ سے مطلب کو نہیں سمجھا جاتا، مکتوبی شکل علامت کی علامت سہی براہ راست ذہن کو مدلول تک پہنچا دیتی ہے، اور لفظ معرض تحریر میں لانے کا مقصد ہورا ہو جاتا ہے۔

زبان جن نظاموں پر مشتمل ہوتی ہے، ان میں سے ہر ایک کے انہی اصول

ہوتے ہیں۔ اس کے جو "میدیم" ہوتے ہیں، ان میں سے ہر ایک کے اپنے قواعد ہوتے ہیں۔ تحریری نظام یا املانی نظام کے بھی اپنے قواعد ہیں، جو لازماً دوسرے نظاموں کے کلی دباؤ میں نہیں۔ اسی لیے کہا جاتا ہے کہ ابجدی نظام یا املاء کا مامل اور مثالی نہیں ہو سکتا کہ اس کے آئینے میں صوتی نظام کے تمام خد و خال مو بمود کہائی دیں۔ انسانی معاشرے کا با ان معاشروں کا ذی شعور طبقہ جو مخصوص زبان کو تہذیبی، علمی، ادبی، فکری اور قومی اغراض کے لیے ذریعہ ابلاغ بناتا ہے، املاء کی کوتاہیوں کے باوجود صوتی مضمرات، تالیفی الداز اور صوت و حرف کی آنکھ مچولی سے مانوس ہونے سے الفاظ کو پڑھ کر کلموں کو بہانپ ہی نہیں لیتا، مطلب کو گرفت میں لے لیتا ہے یا کلموں کو سن کر، مکتبیں شکلوں کو ذہن میں ابھار لیتا ہے اور عموماً صحیح لکھ لیتا ہے۔ بشرطیکہ املاء میں یکسانی اور یک رنگی ہو، اپنی اپنی ڈلی اپنا راگ نہ ہو۔

یہ عرض کرنا بھی یہ محل نہ ہوگا کہ مذکورہ حروف عربی، فارسی لسانی روایت کی دھاک کی وجہ سے اردو میں قائم نہیں ہیں، بلکہ اس لیے قائم ہیں کہ وہ ناگزیر دخیل الفاظ کے اجزاء ترکیبی ہیں۔ ہم عربی سے لسانی رشتہ ثابت کرنے کے لیے الہیں کام میں نہیں لاتے، بلکہ ان سے ہماری تہذیبی، علمی یا ادبی اغراض ان سے بالواسطہ وابستہ ہیں۔ ہم انہیں برتنے پر مجبور ہیں۔

اگر یہ حروف اردو رسم الخط کی بوجعبی ہیں تو دوسری زبانوں میں تو حروف اور املاء کی کمہیں زیادہ بوجعبیاں ہیں۔ میں الگریزی کی طرف اشارے کرو یا ہوں کہ وہ دنیا کی ترقی یافتہ زبانوں میں سرفہرست ہے اور اعتراض کرنے میں نسبتاً زیادہ متعارف ہیں۔ الگریزی بلاشبہ اپنی توانانی، تحریدی صلاحیت، تصریفی، شتقاقياتی اور تحلیلی خصوصیات، "مرمایہ" کلمات، اسالیب کے تنوع اور جامعیت کے اعتبار سے متاز اور منفرد ہے۔ ایکن املاء کی بدعنواییاں اتنی ہیں کہ ساہرین لسانیات ان کی نشان دہی کرتے کرتے تھک چکرے ہیں۔ نہ جانے کتنی اصلاحی تحریریکیں چلانی گئیں، اصلاح کے لیے کمیٹیاں بنتی رہیں، لیکن چند جزوی ترمیموں یا اصلاحوں کے باوجود یہ ڈھنگ پن کی گم و بیش وہی کیفیت ہے۔ اس کے حروف تہجی میں سے صرف x کو لے لیجئے کہ جس کا نام اپنے بہت سے ساتھیوں کے ناسوں کی طرح ایسا ہے جس کی ابتدائی آواز مصوتی ہے، اس کی اپنی منفرد آواز بھی نہیں، دو مصمتی خوشوں ks، kz کا قائم مقام ہے۔ ان مصمتی خوشوں کے لیے حروف موجود ہیں تو "x" کی ضرورت ہی نہیں رہتی، لیکن ہم اسے مدد فاضل قرار دیا گیا اور نہ اس کی گردن مارنے کا مشورہ دیا گیا، وہ بدستور قائم ہے۔

یہ درست کے کہاں ، ص ، ز ، ظ وغیرہ اردو میں الگ الگ آوازیں نہیں ، حرفی سطح پر ہی ہیں ، اور دخیل الفاظ کے ساتھ اردو میں آتے ہیں۔ دخیل الفاظ ، اصل زبان کے تلفظ و معانی سبیت بھی آتے ہیں اور ان میں سے کسی ایک کو بدل کر بھی آتے ہیں اور دونوں کر بھی بدل لیتے ہیں۔ صوتی سطح پر آتے ہیں اور پھر مکتبی سطح پر ہمہنچ جاتے ہیں۔ لیکن صرف روزمرہ کی بول چال یا زبان کے معنی میڈیم کے تقاضے ہی انہیں اختیار کرنے پر مجبور نہیں کرتے بلکہ کبھی کبھی بصری میڈیم اسی کا مقتضی ہوتا ہے۔ تمہاری ، علمی ، ادبی ، سائنسی یا ذہنی و فکری کے تقاضے بصری میڈیم کا سہارا بھی ایتھے ہیں۔ فکری و عملی سطح پر زبان کی ارادی تشکیل میں بصری میڈیم کا کردار زیادہ ہوتا ہے۔ اس طرح دخیل الفاظ مکتبی سطح پر آتے ہیں اور پھر صوتی سطح پر ہمہنچتے ہیں، ایسا بھی ہوتا ہے کہ صوتی سطح پر ہمہنچ کر کچھ لسانی معاشرے کی صوتی عادتوں کے مطابق ڈھل جاتے۔ ہم دخیل الفاظ میں کئی نوعیتوں کے تصرفات بھی کر لیتے ہیں۔ اصل زبان میں ان تصرفات کی کوئی حیثیت نہیں ہوتی۔ ہم نے عربی لفظ ”عرض“ بمعنی پھیلانا کو نیا مفہوم ”پیش کرنا“ دے دیا اور پھر انہی قاعدے سے ایک لفظ عرضی بنا لیا، عربی معاشرے میں لفظ عرضی کی کوئی لسانی حیثیت نہیں۔ عربی لفظ تماشی نے فارسی میں تماشا کا روپ دھار لیا، ہم نے اسے لیا معنی بدل لیے اور تماشائی اور تماشی میں جیسے الفاظ بھی بنا لیے جنہیں نہ عربی کا اہل سمجھئے گا اور نہ فارسی کا۔ عربی لفظ ”اثر“ کی عربی اور فارسی جمع آثار اور اثرات کے مختلف معنی مراد لیجے۔ فلک سے فلاگت وضع کر کے اپنے معنی دنبیے فلاکت زدہ، مفلوک الحال سرکبات بھی بنا لیجے۔ جو عربوں کے لیے بالکل اجنبی ہیں۔ غرض اردو کے دخیل الفاظ ، اب اردو کے ہو کر رہ گئے۔ خان آرزو اور انشا سے لے کر اب تک کے علماء بھی یہی کہتے آتے ہیں۔

مذکورہ حروف صوتی سطح پر نہ سہی ، جن الفاظ کے وہ اجزاء ترکیبی ہیں ، وہ اتنے رائق ہو چکے ہیں کہ ان الفاظ کو من کر ہی ذی شعور طبقہ ترکیبی حروف کا ادراک کر لیتا ہے۔ لفظ کی سکتوںی شکل تصور میں آ جاتی ہے اور مطلب سمجھو میں آ جاتا ہے۔ کو یہ صورت عام نہ سہی ذی علم طبقے میں ضرور پیش آتی رہتی ہے۔ ہمیں یہ نہیں بھولنا چاہئے کہ آج کے متعدد معاشرے کا معنی میڈیم ہی نہیں بصری میڈیم بھی اہمیت رکھتا ہے۔ شاید بعض موقعوں پر زیادہ۔

عربی فارسی دخیل الفاظ عقیدے اور جذباتیت کی وجہ سے اردو میں لیے گئے بلکہ بہت سے عوامل کا نتیجہ ہیں۔ اردو کے ابتدائی دور میں برصغیر کی زبانیں اوتقا کی جن منزلوں پر تھیں وہ انہیں اردو کا لسانی مترجمہ (Source of Language) نہیں بنا سکتی تھیں، منسکرت منظر عام پر نہیں تھی۔ فارسی کا بول بالا تھا ، فارسی علمی و ادبی اعتبار سے امن وقت برصغیر کی ممتاز ترین زبان کی حیثیت رکھتی

تمہی اسی لیے مسلمانوں کی تمہذیبی، ادبی و علمی زبان بن گئی۔ ظاہر ہے کہ تمہذیبی ادبی اور علمی اعتبار سے وہی لسانی مرچشمہ بھی بن سکتی تھی۔ اس لیے اردو نے اسے اور اس کے توسط سے عربی سے حسب ضرورت خوشہ چینی کی، زبانیں اپنے لسانی مرچشمہوں ہی کے طفیل ارتقا کی متزلبی تیز رفتاری سے طے کرتی ہیں۔ انگریزی کی مثال ہمارے مامنے ہے۔ اردو نے بھی اپنے لسانی سرچشمے سے بہت کچھ لیا، لسانی سطح پر جو کچھ لیا، اس کی تصریف و اشتقاقیات میں اصل زبان کے قواعد بھی برتنے اور اپنے بھی۔ دخیل الفاظ کی اکثر اجنبی آوازوں کو ہمارے صوتی نظام میں جگہ مل گئی کچھ کو نہ مل سکی۔ لیکن بصری میڈیم نے ان کی اہمیت کو برقرار رکھا۔

ڈاکٹر نارنگ کی یہ رائے درست ہے کہ لسانیات مائننس ہے اور اس کا کام حقائق سے بحث کرنا ہے۔ لیکن لسانیات طبیعی مائننس نہیں، شلیختر اور میکس ملار کے بلند پانگ دعووں کے باوجود اسے طبیعی مائننس کا درجہ نہیں دیا جا سکتا۔ لسانیات کی موضوعاتی گرفت مائننسی ضرورت ہوتی ہے لیکن اسے عمرانی اور تاریخی قرار دیا جا سکتا ہے، جس میں اس مواد یا (data) سے بحث کی جاتی ہے جو مادی حقائق نہیں اور اب تو وہ بھی اخفاqi ثابت ہوتے اور تغیر پذیر ہوتے ہیں۔ لسانیات کے مواد کا تعلق انسانی افراد کے ایک مخصوص سماجی عمل سے ہے۔ زبان بعض میکانکی عمل اور یہ جان مشینوں کی پیداوار نہیں۔ انسان کے نو بہ نو تقاضے اس کی تشکیل کے موجب ہوتے ہیں۔ مطالعہ زبان کے مسلسل میں زبان بولنے والے افراد، ان کی نفسیات، افتاد طبع، سماجی عوامل وغیرہ کو ملحوظ رکھنا ناگزیر ہے۔ فونولوجی یا فونیمکس کی اہمیت سے انکار تو نہیں کیا جا سکتا لیکن عمرانیاتی لسانیات، معنویات، لسانی عمرانیات، بھی دعوت فکر دیتے ہیں۔ زبان کے سماجی کردار، لسانی مواد کی غیر لسانی عوامل کی روشنی میں وضاحت اور توجیہ بھی اپنی جگہ اوم ہے۔ (جو ڈاکٹر نارنگ نہیں کرتے)۔

پھر ہمیں یہ نہیں بھولنا چاہیے کہ لسانیات میں زبان سے مراد نظام ہے، جو ڈھانچے ہی ہر مستعمل نہیں۔ ایک طرح کی تجربید، واقعہ ظہور میں آئے والی بول چال نہیں، اس کا تعلق تو بعض ایک فرد سے ہوتا ہے۔ جسے داسامور نے ”پیروں“ کہا ہے۔ بقول ڈینیل جونز ”زبان اپنے زمرے میں آن آوازوں کو شامل نہیں کرتی جو بول چال کے مختلف اسالیب اور طریقوں میں ہوتی ہیں۔ اس سے مراد لسانی معاشرے کے مفروضہ افراد کے واضح تلفظ کی ٹھہری ٹھہری اور سلیجھی ہوئی بولی ہے جسے معیار کی حیثیت دی جا سکتی ہے۔“
(فونیم: سائبیٹ اور استعمال، صفحہ ۹)۔

خ، ز، ف، ق، ع، غ اردو کے لیے بدیسی آوازیں ہیں، ڈینیل جونز انہیں ہندی رسم الخط میں بھی شامل کرنے کا مشورہ دیتا ہے اور کہتا ہے کہ اگرچہ

ہندی بولنے والوں کی بہت بڑی اکثریت ان کی صحیح آوازیں ادا نہیں کر سکتی، یہ نئے صوتیے ہندی میں آبھرے ہیں، لوگ ان کی بجائے کہ، ج، بھ، ک، آ، گ وغیرہ کی آواز ادا کرتے ہیں مگر ہندی رسم الخط کو انہیں اپنے دامن میں جگہ دینی ہوگی - (فونیم، صفحہ ۳۰)

ث، س، ص، ذ، ز، ظ، ض وغیرہ کو ایک ایک ہم صوت حروف سے لکھنے کی تجوید بھی منظر عام ہر آتی ہے۔ ڈاکٹر شوکت سبزواری کی مدلل تنقید کے بعد کچھ لکھنے کی گنجائش تو نہیں رہ جاتی، تاہم یہ کہا جا سکتا ہے گہ ہم تلفظ مختلف المعنی الفاظ کی کثرت پریشان کن ہوگی۔ سیاق و مباق کی مدد سے مطلب تک پہنچنے کا عمل دبرا ہو جائے گا۔ ابھی تو یہ عمل اکھرا ہے، صرف سمعی میڈیم میں۔ ہر بصری میڈیم میں بھی ہو جائے گا۔ انگریزی اور فرانسیسی میں ایسے الفاظ کی کثرت ہے۔ سمعی میڈیم میں سیاق و سباق سے کارکشائی ہو جاتی ہے، بصری میڈیم میں یہ بکھیرا نہیں پالا، املہ مختلف کر دیا گیا۔ مثلاً write، right، rite، rays یا wright ہر کم موقعوں پر اسی طرح ہم تلفظ مختلف المعنی الفاظ کے املہ مقابلے پر تفریق کے لیے اگر اردو میں بھی اس کے اختلاف کی ایسی بہت سی مثالیں دی جا سکتی ہیں۔ اگر اردو میں بھی اس کے مقابلے پر کم موقعوں پر اسی طرح ہم تلفظ مختلف المعنی الفاظ کی تفریق کے لیے املہ کا اختلاف ہے اور اس کے لیے ث، ص، ذ، ز، ظ وغیرہ کو برتا جانا ہے تو واویلا کیوں۔ انگریزی میں تو صوتی نظام سے تحریر کے انحراف کی صورتیں ہیں۔ ڈاکٹر فرمان فتح پوری نئے اپنی کتاب ”اردو املہ اور رسم الخط“ میں اس موضوع پر تفصیل سے بحث کی ہے، اسے دھرانے کی ضرورت نہیں رہ جاتی۔ تاہم یہ اشارہ کیا جا سکتا ہے کہ انگریزی میں صوتی، قواعدی، معنیاتی اور تحریری نظام باہمی مطابقت کے لیے انہی بعض قاعدوں سے انحراف بھی کرتے ہیں۔ تحریری نظام، صوتی نظام کے مقابلے پر قواعدی نظام سے مطابقت کو ترجیح دیتا ہے۔ مثلاً nib کی جمع nibz بولی جاتی ہے لیکن لکھی جاتی ہے۔

انگریزی میں بعض ہم تلفظ الفاظ کے املہ میں بھی تفاوت ہے اور معنی میں بھی یکسان املائے تلفظ میں بھی فرق ہے اور معنی میں بھی۔ ایک ہی املہ اور یکسان تلفظ کے الفاظ مختلف معنی دیتے ہیں۔ ایک سے حروف کا ایک ہی مسلسلہ مختلف حروف کے بعد مختلف تلفظ سے ادا ہوتا ہے۔ مثلاً ایک حروفی مسلسلہ ough ہے جو rough، cough، dough میں مختلف تلفظ دیتا ہے۔ اس کے برعکس مختلف حروف کے سلسے مختلف حروف کے بعد یکسان تلفظ سے ادا ہوتے ہیں۔ whey neigh, gay, iz کی آوازیں ہیں۔ علامت جمع قواعد اور املاء میں s ہے صوتی نظام میں s، z، ئ کی آوازیں ہیں۔ بعض حروف تہجی غیر ضروری ہیں۔ ئ کی آواز صوتی نظام میں ہے ہی نہیں۔

حرف و صوت کی عدم مطابقت اور املا کے بیٹھنگے بن کی ایسی مثالیں کہیں اور نہیں ملتیں لیکن یہ کوتاہیاں انگریزی زبان کے لیے رکاوٹ نہیں ہتیں - اس کی توانائی ، گیرائی ، عظمت اور اس کے سرماں میں تیزی سے اضافہ ہوتا رہا ہے - دانشوروں اور ماہرین لسانیات نے املا کی کوتاہیوں کو اکثر محسوس کیا ہے ان کی بار بار نشان دہی کی ہے، مختلف مطہعوں پر اصلاح کی کوششیں بھی کی جاتی رہی ہیں ، چھوٹی موٹی ترمیعیں بھی ہوتی رہی ہیں لیکن محوہ بالا عیوب بدستور رہے آئے - اور کسی نے ان کی موجودگی کو عقیدے اور جذباتیت کا نتیجہ قرار نہیں دیا - نہ کسی فالتو حرف کو گردن زدنی نہ ہرا یا - اگر اردو ترقی یافہ زبانوں کے مقابلے میں کم مایہ اور تھی دامن نظر آتی ہے تو اس کی وجہ حروف اور اصوات کی عدم مطابقت نہیں - وجوہات کچھ اور ہی ہیں -

اردو کے محوہ، بالا حروف کے خلاف زمانہ حال کی سهم، جدید لسانیات کے تصور صوتیہ سے روشناس پونے کا نتیجہ ہے، اس ایسے نظریہ صوتیہ کے حوالے سے معروضات پیش کرنے کا جواز نکل آتا ہے - نظریہ صوتیہ کے سلسلے میں ڈینیل جونز کا نام بھی بڑا معتبر ہے۔ وہ تصور صوتیہ کے مفسرین میں ممتاز نظر آتا ہے۔ اس کی یہ رائے ہے کہ تحریر میں عملی سہولت کی خاطر صوتی پابندیوں سے انحراف کیا جا سکتا ہے . . . ہم تلفظ لیکن مختلف المعنی الفاظ میں تفرقہ کرنے کے لیے سخت صوتی اصولوں سے منحرف ہونا بھی ممکن ہے - مثلاً ہم تلفظ مختلف المعنی الفاظ کے املا مختلف ہو سکتے ہیں (فونیم: صفحہ ۲۳۱-۲۳۰) کیا اردو پر اس رائے کا اطلاق ممکن نہیں ! خصوصاً ایسی صورت میں جب کہ تاریخی ، تمدنی ، علمی یا ادبی جواز بھی ہو -

اردو کے مصحتی صوتیوں اور حروف صحیح کے ان مباحثت کو یوں سمیٹا جا سکتا ہے کہ اردو صوتیے اور حروف صحیح ہم آہنگ ہیں (الا ماشا اللہ) ایک صوتیے ایک حروف کے اصول کی کار فرمائی اردو املا میں زیادہ ملتی ہے - املا الجہنیں ہیں تو سہی لیکن زیادہ نہیں - جن حروف کو فالتو ممجھا جاتا ہے ، ان کی "صوتی قدر" نہ سہی ، بصری میڈیم میں ان کی تمدنیبی ، علمی یا ادبی "قدر" سے انکار ممکن نہیں - اور یہ حقیقت ہے کہ وہ اردو زبان و ادب کے لیے ناگزیر ہیں -

ہاں اردو مصوتی نظام کا معاملہ قدرے مختلف ہے - دس بنیادی مصوتوں کا کام تحریر میں تین حروف علات اور تین اعراب سے لیا جانا ہے - حروف علات میں سے دو مصمتون کا منصب بھی بجا لاتے ہیں اور ان کی مصوتی اور مصحتی حیثیتوں کی مکتوبی صورتوں میں فرق نہیں - حروف علات کی کمی پوری کرنے کے لیے کم و بیش ۶۵ سال پہلے (عبدالغفار ۱۹۲۰ء) ابتدائی کوششیں کی جا چکی ہیں - حروف علات میں خفیف علامتی اضافوں سے کام لینے کی تجویز ہر جزوی طور پر عمل بھی ہوا - الجمن

ترفی اردو نئے کچھ پیش رفت بھی کی - ”جیسا بولو وسا لکھو“ کی تحریک بھی چلی۔ املا کی اصلاح کے سلسلے میں مختلف مطوروں پر بہت کچھ کیا گیا۔ صحیح املا کے لیے صحیح صحیح حروف بھی مقرر کیے گئے۔ مروجہ غلطیوں کی نشان دہی کر کے ان سے پچھا چھڑالی کی ترغیب بھی دی گئی۔ لیکن یہ سب کچھ کسی ایسے مرکزی ادارے کی طرف سے نہیں ہوا، جسے پورے انسانی معاشرے میں بلا حیل و حیث ، مستند اور با اختیار ممجھا جاتا۔ املا کے اصول بارہا منضبط ہوئے لیکن عمومی عمل درآمد نہ ہو سکے۔ کہیں کہیں انہیں برتاؤ گیا لیکن پورے لسانی معاشرے میں یکسان طور پر رواج نہ ہوسکا۔ املا میں ہمواری، یک رنگ اور یکسانیت نہ ہونے کی وجہ سے صحیح املا کی روایت نہ پہنچ سکی۔ کتابت کے فن نے املا کو کاتبوں کے رحم و کرم پر بھی چھوڑا۔ غلط املا کی طباعت اور اشاعت نے اور نقصان پہنچایا کیوں کہ عوام کے لیے مطبوعہ املا سند ہو سکتا تھا۔ اعراب کو تو بہلا دیا گیا۔ تین حروف علت ہی دس مصوتوں اور دس انفیائی مصوتوں کے لیے استعمال ہوتے رہے۔ مبتدیوں کے لیے ”و“ اور ”ی“ کی مصوتی اور مصمتی حیثیتوں کی تفریق مشکل ہو گئی اکر مصوتی علامتوں کی تجویز کردہ ترمیم رائج ہو جاتیں تو املا کی بہت می مصوتی قباحتیں ختم ہو سکتی تھیں۔ پر مبہل تذکرہ یہ بھی کہا جا سکتا ہے کہ اردو املائے بعض معترضین صوت نگاری (Phonetic Transcription) اور صوتیہ نگاری (Orthography) میں امتیاز نہیں کرتے اور املا کو صوت نگاری سمجھے لیتے ہیں۔ عام تحریری نظام (Orthography) صوتی نظام کا منی نہیں ہو سکتا۔ صوت نگاری آوازوں کے خفیف ترین فرق پر بھی نظر رکھتی ہے۔ ایک مخصوص لفظ تنہا یا انفرادی طور پر بولا جائے اور جملے میں ادا کیا جائے، تو دونوں موقعوں پر ان کے تلفظ میں فرق ہوگا، پر چند خفیف ترین سہی۔ ایک ہی آواز ایک لفظ میں محل وقوع کے لحاظ سے کچھ نہ کچھ بدلت جاتی ہے، برائے نام ہی سہی۔ جو آوازیں خفیف ترین تغیر کے باوجود ایک سی محسوس مٹانی دیتی ہیں، ان کے چھوٹے سے زمرے ہی کو فونیمی زمرہ کہتا جاتا ہے اور ان میں جو جلی اور واضح ترین ہوتی ہے اسے فونیم (صوتیہ) قرار دیتے ہیں اور اسی کے لیے علامت وضعی جاتی ہے۔ یہ علامت دراصل فونیم کہلانے والی خاص اکافی کی ترجمان ہوتی ہے لیکن اسے ذیلی برائے نام اور خفیف ترین صوتی اختلاف رکھنے والی آوازوں کا ترجمان بھی سمجھے لیا جاتا ہے۔ لفظ کے آغاز، وسط اور اختتام پر استعمال ہونے والے ایک حرف کی صوتی حیثیتوں اور ان کے برائے نام تغیر کو عام، سماعت محسوس نہیں کر سکتی۔ اس لیے کلمے کی مکتوبی تصویر، عام تحریر کے بس کی بات نہیں۔ یہ کام صوت نگاری کا ہے۔ صوتیہ نگاری یا املا میں یہی کافی ہے کہ کلمہ لفظ میں اس طرح ڈھل جانے کے لفظ کی ایک قطعی اور آسانی سے مشخص کر

دینے والی بصری حیثیت ہو ایک ہی لفظ لکھا جائے اور اسے تنہا ادا کرنے وقت جو تلفظ ہو، پڑھنے میں ویسا ہی یا اس سے قریب ترین تلفظ ہو - ہمیں یہ نہیں بھولنا چاہیے کہ صوتیں بہت زیادہ ملتی جاتی آوازوں کا ایک چھوٹا سا گروہ ہے جسے پہچانی غرض سے ایک اکائی سمجھ لیا گیا ہے اور اس کا منصب معنی کی تفرقی ہے - اسی لیے اکثر علمائے لسانیات "صوتیں" کی تعریف بیان کرنے کی بجائے اس کے منصب کے حوالے سے تشریع و توضیح کرتے ہیں ۔

صوتیوں اور حروف کے مباحثت کے بعد وہ اصول زیر بحث آتے ہیں، جن کے تحت املاء کے عناصر باہم تالیف و ترکیب پاتے ہیں ۔ اسی ضمن میں یہ تمہید ہے محل نہ ہوگی کہ تحریر، زبان کا "بصری میڈیم" ہے ۔ بصارت جمالیاتی تسکین کا ایک ذریعہ بھی ہے، اس لیے زبان کے بصری میڈیم کا جمالیاتی پھلو بھی زیر بحث آ جاتا ہے، جس میں دلچسپی لینے کا رچان فطری رہا ہے ۔ کبھی کبھی جمال دوستی کے تقاضوں نے حسن کاری کی دہن بھی پیدا کی اور "میڈیم" کو مقصد بالذات بھی بنا دیا ۔ تحریر کو ابلاغ کا کارگر ذریعہ بنانے کے ساتھ ساتھ، اس میں حسن کاری، تزئین و آرائش کا خیال بھی انگوٹھی لیتا رہا ۔ ابجدوں کو دیدہ زیر بنا نے کی کوششیں بھی ہوئیں ۔ کبھی کبھی تو ابلاغی قدر پر "جمالیاتی قدر" کو ترجیح بھی ملی ۔ جس کے نتیجے میں خطاطی اور اس کے مختلف اسالوب ظہور میں آئے ۔ اور خطاطی فن لطیفہ بتتی گئی ۔ چمنی تحریر کے رسم الخط کے جمالیاتی امکانات کو بھرپور طریقے سے ابھارا گیا ۔ مصری ہیرو غلیفی میں شعوری تزئین و آرائش کے ثبوت نمایاں ہیں ۔ لاطینی ابجد نے "Uncial" اسلوب اختیار کیا اور پھر "گا تھک" ۔ خطاطی کے مسلسلے میں عربی اپنی مثال آپ ہے ۔ عربی کے ابتدائی خط، خط کوفی میں جمالیاتی پھلو ملحوظ رہا ہے۔ نسخ کا اپنا جمالیاتی رخ ہے۔ خط تو قیم خط رقام، خط ریحان وغیرہ وجود میں آئے۔ اول الذ کر دو کے امتزاج سے خط تعلیق نے جنم لیا۔ ایران میں نسخ اور تعلیق نے مل کر نستعلیق کو پیدا کیا۔ اردو کو فارسی کے توسط سے پہلے نسخ اور پھر نستعلیق حاصل ہوئے ان کے ساتھ ساتھ خطاطی کی وہ روایت بھی ملی جس نے اسے مصوری کی ایک شاخ بنا دیا تھا ۔

عربی ابجدوں میں بہت سی ایسی ہیں جن کی قوسی اور دائروی ساخت نے لفظوں کی حسن کاری اور خطاطی میں مدد دی۔ ان ابجدوں کو ملا کر لکھنے سے لفظوں کی تالیفی و ترکیبی صورتیں پیدا ہوئیں ان صورتوں کی دیدہ ذیبی نے تحریر کو خطاطی کا فن لطیفہ بھی بنایا جو ذی علم طبقے میں بڑا مقبول ہوا۔ یہ موال اپنی جگہ الگ ہے کہ ابلاغی اعتبار سے خطاطی کی کیا افادیت رہی ہے۔ امن بات سے انکار نہیں کیا جا سکتا کہ مشرقی دنیا میں وہ مصوری کی خاصی اہم شاخ بن گئی ۔
نسخ اور نستعلیق میں اکثر حروف اپنی بناوٹ کی وجہ سے اس طرح تالیف و

ترکیب پا سکتے تھے کہ کلموں کی مکتوبی شکل خوشنما نظر آنے لگتی، چنانچہ لفظوں کی وہ صورتیں وجود میں آتی رہیں جن کی روایتیں ہمیں عربی رسم الخط اپنائے والی زبانوں میں ملتی ہیں۔ اردو نے انہی روایتوں سے فیض پایا ہے۔ اکثر حروف لفظ میں اپنے محل استعمال کے اعتبار سے اپنی شکل بدل لیتے ہیں۔ ڈاکٹر فرمان فتح پوری نے اپنی کتاب ”اردو املہ اور رسم الخط“ میں ان تبدیلیوں — ان کے موقع محل نوہیتوں اور صورتوں کو اتنی تفصیل سے بیان کیا ہے، کہ مزید کچھ کہنے کی گنجائش نظر نہیں آتی۔ زبان کی ابتدائی تدریس میں ان تبدیلیوں کی وجہ سے خاصی دشواری پیش آتی ہے۔ عبدالغفار مدهولی نے اپنے مضمون ”اردو املہ کا آسان طریقہ“ (اردو نے معلیٰ لسانیات صفحہ ۲۰۳—۲۰۸) میں اس دشواری کا بہت اپہا حل پیش کیا ہے۔

صوتیاتی نقطہ نظر سے حروف کی شکلوں کی ان تبدیلیوں کی ایک توجیہ کی جا سکتی ہے۔ ہم جانتے ہیں کہ ایک حرف اصلًا صوتیے کا ترجمان ہوتا ہے اس کی خفیف ذیلی اوازوں یا ایلوفون کا ترجمان بھی سمجھہ لیا جاتا ہے اکرچہ ہوتا نہیں ہے۔ اگر یہ سمجھہ لیا جائے کہ حرف کی بدلتی ہوئی صورتیں ان ذیلی اوازوں کی ترجمانی کرتی ہیں تو غلط نہ ہو گا کلمے میں مخصوص آواز، محل وقوع کے ماتھے ساتھ خفیف میں بدلت جاتی ہے تو لفظ میں ایک مخصوص حرف کی صورت بھی موقع محل کے ماتھے ساتھ خفیف صوتی تغیر کے مطابق بدلت جانی چاہیے۔ لیکن یہ توجیہ علمی یا اکیڈمیک تو کہلا سکتی ہے، نائپ، طباعت اور نشر و اشاعت کے مسائل حل نہیں کرا سکتی۔

اردو املہ کی تاریخ املہ کے جو قاعدے منضبط کئے جاتے رہے ہیں، مروجہ املہ میں جو بین ضابطگی اور بین اعتمادی رہی آئی ہے، اصلاح کی جو تجاویز منظر عام پر آتی رہی ہیں، ان سب کو درباری کا نہ یہاں موقع ہے اور نہ ضرورت لیکن وقت کا تقاضا تو یہ ہے کہ ان سب کو بار بار منظر عام پر لایا جائے، تہذیبی سفر کے ماتھے زبان میں جو بتدریج لیکن غیر محسوس تغیرات ہو رہے ہیں، انہیں ملحوظ رکھتے ہوئے اسلا کے قواعد و ضوابط پر حسب ضرورت نظر ثانی ہوتی رہے۔ مبارے مقالے کا عنوان، اردو اسلام کی صورت حال، اس کے اصول اصلاح کی تجاویز وغیرہ کا احاطہ بھی کر لیتا ہے لیکن چوں کہ ان موضوعات ہر الگ سے مستقل مقالے تیار کیے گئے ہیں، اس لیے یہاں ان سے اور اسلامی نظام کے دوسرے عناظم سے بحث کرنے کی ضرورت نہیں ہے۔ ہاں اسلا کے ذیل میں مختلف دانشجوں نے آج تک جو کچھ کہا ہے، اس پر اس اضافے کی جسارت کی جا سکتی ہے، کہ اسلامی نظام میں الفاظ، مركبات، فقرنوں اور جملوں کی مکتوبی صورتیں کچھ ایسی ہوئی چاہیئں گے کہ ان کے تلفظ اور تفہیم کے لیے اجزاء ترکیبی کی تقطیع میں سہولت ہو سکے۔ لفظ کے حروف اپنی شکلوں کی تبدیلی کے باوجود آسانی سے ہمچنانے جا سکیں۔ جمن طرح کلمے

کی مہیت اور صوتی کیفیت سمجھنے کے لیے صوتی تجزیہ کیا جاتا ہے، صوتی عنصر کی تقطیع (Segmentation) کی جاتی ہے۔ اس طرح لفظ کے صحیح تلفظ کو سمجھنے، ادا کرنے اور کام سے ہم آہنگ کرنے کے لیے حروف کی بدی ہوئی تالیفی و ترکیبی صورتوں کو املا کے اصول کی رو سے اتنا واضح ہونا چاہیے کہ مختلف حروف ترکیبی کی حد فاصل بھی نہیں ہو، حروف کی مکمل صورت کا تصویر بھی ہو سکے اور بدی ہوئی صورتوں کو آسانی سے پہچانا اور لفظ کا حسب تقاضا تلفظ کیا جا سکے۔ یہ دب کچھ اسی وقت ممکن ہے جب حسب ضرورت صحیح شو شے استعمال کیے جائیں۔ اس لیے یہ ملحوظ رکھنا ضروری ہے کہ کوئی ضروری شو شے چھوٹے نہ ہائے۔ ویسے بھی شو شے چھوڑنا کوئی اچھی بات نہیں۔ بیڑی، بیڑی بن جاتی ہے اور بیڑی بیڑی۔ ڈنٹ کو ڈنٹ بھی پڑھ لیا جاتا ہے اور کنٹی کو کنٹری بھی۔

صحیح تلفظ کے لیے ارکان (ملیل) کی صوری و صوتی تقسیم اور ہمچنان بھی ضروری ہے۔ اس سلسلے میں ہمیں عربی کے نظام اعراب و علامہ سے مدد مل گئی ہے۔ زیر، زیر، پیش، جزم، تشدید، تنوین وغیرہ کی اہمیت کا علم بھی ہے اور انہیں کبھی کبھار برتا بھی گیا ہے لیکن عام رجحان انہیں نظر انداز کرنے کا ہے، جس سے کبھی تحریر کو پڑھنا اور سمجھنا، سئلہ بن جاتا ہے۔

عبارت کو صحیح لکھنے اور سمجھنے کی سہوات کی خاطر اسے معنوی یا نحوی اعتبار سے ایسے حصور میں تقسیم کر لیا جاتا ہے، جو اپنی جگہ معنوی اکاف بھی ہوں اور ہوری عبارت معنویاتی تکامل بھی اور مطاب سمجھنے میں مدد و معاون بھی۔ املائی نظام میں ایسی تقسیم کی حد بندی کے لیے رموز اوقات وضع کر لیے گئے ہیں۔ لہجہ کی ذوعیت، سوالیہ، فجائیہ، ندانیہ وغیرہ اور اقتباس یا حوالی، جملہ معترضہ وغیرہ کے لیے علامہ تراش ائے گئے ہیں۔ یہ سب انگریزی کی تقسیم میں کیا گیا ہے۔ ان کی تفصیل میں جانے کا من وق موقع نہیں۔

چون کہ ہمارے ملک میں اردو زبان سیکھنے سکھانے کے سلسلے میں سمعی میڈیم سے زیادہ بصری میڈیم کام میں لایا جاتا ہے۔ ذہنی و فکری اکتسابات اور علم و ادب کے ابلاغ کے ضمن میں بھی اردو کے بصری میڈیم کا سہارا زیادہ لیا جاتا ہے، نئی نسلوں میں ان ورثوں کی متنقلی اردو کے بصری میڈیم ہی سے زیادہ ہوتی ہے اس لیے املائی نظام کی ذمہ داریاں پڑھ جاتی ہیں۔ املا کے منضبط شدہ قاعدوں کی مختمنی سے پابندی کرانا ضروری ہے۔ انگریزی املا کی ابتری الجہیں اور کوتاہیاں کوں نہیں جانتا، لیکن یہ سب انگریزی کے روز افزون فروغ کی راہ میں اس ایسے رکاوٹ نہیں بنتیں کہ املا کے جو بھی اصول ہیں ان کی مختمنی سے پابندی کی جاتی ہے جس کی بدولت املا میں بک رنگی، ہمواری اور یکساںیت ہے۔ زبان کے ہمچھتی فروغ کے لیے یہ ضروری شرط ہے۔ اس لیے املائی نظام کی